

Ħarġa Diversi u Edukattiva

Grazio Barbara

Kienet il-gurnata tal-15 ta' April 2018, meta grupp imdaqqas ta' partitarji tal-Għaqda Muzikali Imperial ingħaqdu flimkien għal ħarġa diversi u edukattiva organizzata mill-Kummissjoni Banda u Kor tal-istess Għaqda.

Din il-ħarġa kienet eżattament fl-Esplora l-Kalkara fejn dak li kien l-Ispatar Navali ta' Bighi kien rinovat u addattat għal dan il-kumpless li nafu llum, minn fondi Ewropej fejn kien infetaħ uffiċjalment mill-Prim Ministru Dr Joseph Muscat fit-28 ta' Ottubru 2016.


Ridna naqsmu Malta, mit-Tramuntana għan-Nofsinhar imma meta tkun imdawwar bil-ħbieb, bejn kelma u oħra, fejn xi ċajta ma naqsitx, it-triq ma tarahix twila. Wasalna u ħadna ritratti tal-grupp li konna, qabel ma dhalna għewwa dan il-kumpless. Kif dhalna laqagħna l-istaff fejn tawna *leaflet* u spjega ħafifa ta' kif inhu imqassam il-post u l-attivitajiet li stajna nagħmlu u nieħdu sehem fihom. Kien hemm min kienet l-ewwel darba għalih f'dan il-post u kien hemm min diġà kellu esperjenza ta' din l-avventura. Wara l-ispjegazzjoni kulhadd infired u ħa rotta differenti, min għal rasu u min fi gruppi.

L-Esplora huwa l-post fejn kolloxx huwa interattiv u għalhekk kull persuna tista' tmiss u tuża l-esebiti biex tifhem dak li jkun qed jiġri. Dan huwa post fejn kemm it-tfal kif ukoll il-kbar għandhom fejn jitgħallmu minn kull esebit li hemm. F'dan il-post kulhadd huwa mhegġeġ biex imidd idejx u jħabbell ukoll daqsxejn moħħu. B'dan il-mod u bl-ispjegazzjonijiet sempliċi, kif ukoll ritratti li hemm ma' kull esebit, persuna tifhem b'mod xjentifiku dak li jkun qed jiġri.

Iċ-Ċentru tal-Esplora huwa mqassam f'diversi zoni fejn wieħed jista' jżur iċ-Ċentru tal-Attivitajiet, il-Binja tal-Wirjiet Prinċipali, il-Planetarium, l-Esperjenza fuq Barra kif ukoll il-Lift tas-Sodod.

Il-Binja tal-Wirjiet Prinċipali hija mqassma fuq 3 livelli li tinkorpora wħud mid-diversi fergħat tax-xjenza l-aktar imfittixija. Il-Mużika, l-Illuzjonijiet, l-Inġinerija, it-Telekomunikazzjoni, il-Bijoloġija

Umana, l-Eko-Ħajja, id-Dinja, l-Elettriku u l-Manjetizmu.



Il-Kuritur-pjanu

Il-Mużika fejn wieħed seta' johloq diversi tipi ta' mużika minn forom differenti ta' pajpijiet u oġġetti oħra imma mhux permezz ta' strumenti mużikali, għalkemm f'post ieħor stajt iddoqq arpa mingħajr m'għandha kordi. Xi ħaġa interessanti kienet li tgħaddi minn kuritur fejn l-art hija t-tastiera ta' pjanu u meta tgħaddi minn fuqu tisma' n-noti tal-mużika skont minn fejn tkun għaddej. Kien hemm min għadda aktar minn darba biex jipprova jikkomponi xi biċċa mużika, mingħalih.

Il-parti tal-Bijoloġija Umana wrietna kif jaħdem gisem il-bniedem mill-moħħ, il-qalb, is-sistema diġestiva u ħafna affarijiet oħra fejn persuna tiskopri

ħafna aktar kif jaħdem gisem il-bniedem, kull parti f'armonija mal-oħra.

L-illużjonijiet hija sezzjoni fejn tista' tara dak li mhux minnu fil-verità bħal meta tara lilek innifsek f'diversi forom u għamliet f'mirja differenti, sinjali dritti li jidhru mgħawġin, tipprowa tmiss xi ħaġa b'idejk u ssib il-vojt u diversi illużjonijiet oħra fejn l-għajn tkun imqarrqa b'dak li qed tara.

Interessanti immens ukoll hija l-parti tal-Lift tas-Sodod fejn hemm esebizzjoni ta' parti mill-istorja tal-Isptar Navali ta' Bighi, b'esebiti awtentiċi ta' dak iż-żmien, ta' dawk l-affarijiet li kienu jintużaw f'dan l-isptar bħal għodod tal-operazzjonijiet. Dan barra li bniedem jista' jisma' wkoll esperjenzi ħajjin ta' min kien jaħdem hemm.

L-Esperjenza fuq Barra hija prinċiplament għat-fal fejn għandhom il-Bejta tal-Fniek li minn taħt l-art jistgħu jtilgħu mill-kanali u jittawlu 'l barra minnhom, għandhom l-Għar fejn jistgħu jinżlu fih u jduru fi speċi ta' kmamar mibnija taħt l-art, kif ukoll wirjiet tal-ilma fejn, permezz ta' diviżorji, idawru l-ilma min-naħa għal oħra u jaraw jekk jirnexxilhomx idawru xi raddiena. Għandhom ukoll il-Kamra għall-Esploraturi z-Żgħar fejn fost attivitajiet diversi jkunu jistgħu jieħdu affarijiet minn post għall-ieħor permezz ta' ħbula kif ukoll jaraw minn fejn se joħorġu l-blalen meta jkunu jridu jgħaddu minn diversi pajpijiet. L-Esperjenza

ta' Barra mhix biss għat-fal imma hemm ukoll attivitajiet għall-kbar bħal Wirjiet tal-Ilma li huma naqra iktar ikkumplikati minn dawk tat-fal, pajpijiet b'diversi forom u tul biex joħroġ hoss differenti kif ukoll diversi esebiti oħra li jistgħu jintużaw minn kulhadd.

Min ha l-okkażjoni u attenda għas-sessjoni tal-Planetarium, żgur li sab iċ-ċirasa fuq il-kejk. Minn bilqiegħda fuq is-siġġu, fejn imbagħad id-dahar tas-siġġu jista' jintefa' lura biex litteralment tiġi wiċċek 'il fuq thares lejn is-sema li titfaċċa quddiemek permezz ta' *screen* enormi, biex isegwi dak kollu li jkun għaddej. Tibda mill-bidu tal-univers sakemm il-bniedem tela' fuq wiċċ il-qamar u aktar minn hekk.

Thossok qiegħed verament fl-ispazju u miexi minn galassja għall-oħra bin-narratur jispjega dak kollu li jkun qed jiġri. Verament xi ħaġa tal-meravilji li diffiċli biex tispjegaha bil-kliem. Trid tkun hemm biex temmen il-kobar ta' dan l-univers li ngħixu fih u li d-dinja tagħna hi biss kif ngħidu qatra f'ocean. Min imur l-Esplora m'għandux jitlef dan l-ispettaklu.

Kull sezzjoni hija mibnija b'diversi esebiti differenti li kulhadd jista' jmiddej li hawnhekk huwa impossibbli biex tagħti spjega ta' kollox. Min ried jipprova xi ħaġa u sab xi diffikultajiet, dejjem kien isib lil xi hadd mill-istaff li jfiehmed eżattament



Esebit tat-Tfal biex jilagħbu



Esebit fl-Isptar Navali

kif għandu jsir l-esperiment u r-riżultat li suppost li jkollok.

Wara dan kollu, wiehed ma setax ma jammirax il-veduta tal-Port il-Kbir fejn tara l-Belt kapitali tagħna quddiemek mill-breakwater, Dar il-Mediterran, il-Qanpiena, il-Barrakka t'isfel u ta' fuq, u tibqa' tara sal-Valletta Waterfront. Għandek id-dahliet tat-tlett ibliet speċjalment dik tal-Birgu fuq naħa bil-Forti Sant' Anġlu u dik tal-Kalkara bil-Forti Ricasoli jiddominaw il-ponot ta' dak l-ilsien ta' art li jagħmlu parti minnu.

Wara din l-esperjenza, fejn anki min mhux midhla tax-xjenza, jinduna kemm f'dak kollu li nagħmlu matul hajjitna, kif ukoll f'dak kollu li jgħri madwarna, ix-xjenza tilgħab parti importanti.

Hemm ħafna aktar x'wiehed jista' jgħid imma dak kollu li esperjenzajna matul il-gurnata, żgur li ma tistax tiktbu f'artiklu bħal dan. Hawnhekk nista' biss nagħtikom ftit *appetisers*, biex inxennaqqkom ftit.

ta' titta confectionery

152, Triq il-Miħna l-Ġdida
Mellieħa

Mob: 98127903



BØCK CLUB HOUSE

Under new management

Chef Patron Peter Aquilina

*We cook with passion
and Sarah serves you with a smile!*

tel: 77791105

No.3, Triq il-Kbira, Mellieħa

Glamorous

UNISEX HAIR BY JANET

+356 2152 2872

Glamorous Hair by Janet

+356 7972 7795

116 Triq in-Nahal, Mellieħa, Malta